



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1462/26 – 2006 සැප්තැම්බර් 14 වැනි බ්‍රහස්පතින්දා – 2006.09.14

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (1) (අ) ඡේදය යටතේ මා වෙත පැවරී ඇති බලතල ප්‍රකාර පහත නම් කර ඇති අභිනව අමාත්‍යාංශය මෙම නිවේදනයෙහි සඳහන් දින සිට ක්‍රියාත්මක වන පරිදි පිහිටුවීමට මවිසින් නිශ්චය කර ඇති බව මෙයින් නිවේදනය කරනු ලැබේ.

ප්‍රජා සංවර්ධන හා සමාජ විෂමතා දුරලීමේ අමාත්‍යාංශය

තවද, පහත සඳහන් උපලේඛනයෙහි දක්වා ඇති පරිදි දෙපාර්තමේන්තු, ව්‍යවස්ථාපිත ආයතන, විෂයයන් හා කාර්යයන් මෙම නිවේදනයෙහි සඳහන් දින සිට ක්‍රියාත්මක වන පරිදි අදාළ අමාත්‍යවරයා වෙත පවරන ලද බව මෙයින් තවදුරටත් නිවේදනය කරනු ලැබේ.

උපලේඛනය

ප්‍රජා සංවර්ධන හා සමාජ විෂමතා දුරලීමේ අමාත්‍ය

I වැනි නිරූප

දෙපාර්තමේන්තු හා ව්‍යවස්ථාපිත ආයතන

ප්‍රජා සංවර්ධන ඒකකය
සමාජ විෂමතා දුරලීමේ ඒකකය
පර්යේෂණ හා සංවර්ධන ඒකකය

ජීවනෝපාය ප්‍රවර්ධන ඒකකය

II වැනි නිරූප

විෂයයන් හා කාර්යයන්

ප්‍රජා සංවර්ධනය පිළිබඳ ප්‍රතිපත්ති, උපාය මාර්ග, සැලසුම් හා වැඩ සටහන් සම්පාදනය හා ක්‍රියාත්මක කිරීම

සමාජ විෂමතා දුරලීම පිළිබඳ ප්‍රතිපත්ති, උපාය මාර්ග, සැලසුම් හා වැඩ සටහන් සම්පාදනය හා ක්‍රියාත්මක කිරීම

ප්‍රජා සංවර්ධනය හා සමාජ විෂමතා දුරලීම පිළිබඳ පර්යේෂණ හා සංවර්ධන කටයුතු

සමාජ විෂමතාවන්ට ලක්වූ ප්‍රජාවන්ගේ ජීවන තත්ත්වය වැඩි දියුණු කිරීම පහසු කරවීම

අඩු පහසුකම් සහිත ප්‍රජාවන් බලගැන්වීම

සමාජ ප්‍රාග්ධන සංවර්ධනය තුළින් අඩු පහසුකම් සහිත ප්‍රජාවන්ගේ ශක්‍යතාවර්ධනය

මේ අනුව ඉහත සඳහන් ව්‍යවස්ථාව යටතේ සකසා ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1422/22 හා 2005.12.08 දිනැති අති විශේෂ ගැසට් පත්‍රයේ පළ කරන ලදුව වරන්වර සංශෝධනය කරන ලද නිවේදනය මෙයින් තවදුරටත් පහත සඳහන් ලෙසින් සංශෝධනය කරනු ලැබේ.

“ප්‍රජා සංවර්ධන හා සමාජ විෂමතා දුරලීමේ අමාත්‍ය” යන ශීර්ෂය හා එම ශීර්ෂය යටතේ ඉහතින් දක්වා ඇති දෙපාර්තමේන්තු, ව්‍යවස්ථාපිත ආයතන, විෂයයන් හා කාර්යයන් ඇතුළත් කිරීමෙන්

මහින්ද රාජපක්ෂ,
ජනාධිපති.

2006 අගෝස්තු මස 25 වැනි දින,
ජනාධිපති කාර්යාලය,
කොළඹ 01.

09-890